

آغاز رسالت اور ختمہ دعوت کے ابتدائی تین سال

(۲)

نزول وحی کی ابتدا کب ہوتی؟ یہ اولین وحی جو سورہ علق کی پہلی پانچ آیتوں پر مشتمل ہے، کب نازل ہوئی؟ اس کے بارے میں اہل روایت کے مختلف اقوال ہیں۔ ابن عبد البر اور سعدی نے کہا ہے کہ حضور کی بعثت ۸ ربیع الاول ۱۰ء عام الفیل کو ہوئی، اور ابن القیم نے زاوالمعاد میں اس کو قول الا اکثرین کہا ہے، لیکن جن لوگوں کا یہ قول ہے انہوں نے غالباً بعثت کی ابتدا اُس وقت سے قرار دی ہے جب آپ کو بروایت بہتی نزول وحی سے ۶ مہینے پہلے سے خواب نظر آنے شروع ہوتے تھے۔ رہا نزول وحی تو اس باب میں قرآن مجید کا بیان صاف ہے کہ شَهْرُ رَمَضَانَ الَّذِي أُنزِلَ فِيهِ الْقُرْآنُ دَرَجَةً ۝۱۰۵۔ رمضان کا مہینہ جس میں قرآن نازل کیا گیا۔ اس صریح نص قرآنی کے خلاف ظاہر ہے کہ کوئی دوسرا قلم مستبر نہیں ہو سکتا۔

اس کے بعد یہ سوال پیدا ہوتا ہے کہ رمضان کی وہ کون سی تاریخ تھی جب نزول قرآن کا یہ سلسلہ شروع ہوا اس باب میں مختلف اقوال ہیں۔ بعض لوگ، رمضان بتاتے ہیں۔ ابن سعد نے ایک جگہ ۱۲، اور دوسری جگہ امام محمد شافعی کے حوالے سے، ۱۹ رمضان تاریخ لکھی ہے۔ طبری و ابن اثیر نے ابو قلزبہ انجری کے حوالے سے ۱۸ رمضان، اور بعض اور لوگوں نے ۱۹ رمضان تاریخ بیان کی ہے۔ واثم بن اسحاق، جابر بن عبد اللہ اور ابو الجبلہ کی روایت ۲۴ رمضان کی ہے۔ لیکن قرآن میں ارشاد ہوتا ہے کہ اِنَّا أَنْزَلْنَاهُ فِي لَيْلَةِ الْقَدْرِ۔ ہم نے اس قرآن، کو شب قدر میں نازل کیا ہے اور علمتے امت کی بڑی اکثریت یہ رائے رکھتی ہے کہ رمضان کی آخری دس راتوں میں سے کوئی ایک طاق رات شب قدر ہے، بلکہ ان میں بھی زیادہ تر لوگ تالیسویں رات کو شب قدر کہتے ہیں۔ (اضافہ از مولف)

اس معاملہ میں جو مستبر احادیث منقول ہوتی ہیں انہیں ہم ذیل میں درج کرتے ہیں :-

حضرت ابو ہریرہ کی روایت ہے کہ رسول اللہ صلی اللہ علیہ وسلم نے لیلۃ القدر کے بارے میں فرمایا وہ تالیسویں یا انیسویں رات ہے (ابوداؤد طیالسی)۔ دوسری روایت حضرت ابو ہریرہ سے یہ ہے کہ وہ رمضان کی آخری رات ہے (مسند احمد)

حضرت ابی بن کعب سے زید بن جحیش نے شب قدر کے متعلق پوچھا تو انہوں نے حلفاً کہا اور استثناء کیا کہ وہ ستائیسویں رات ہے (احمد، مسلم، ابو داؤد، ترمذی، نسائی، ابن ماجہ)۔

حضرت ابو ذرؓ سے اس کے بارے میں دریافت کیا گیا تو انہوں نے کہا کہ حضرت عمرؓ، حضرت خذیفہؓ اور اصحاب رسول اللہ صلی اللہ علیہ وسلم میں سے بہت سے لوگوں کو اس میں کوئی شک نہ تھا کہ وہ رمضان کی ستائیسویں رات ہے اور یہی شریفینہ حضرت عبادہؓ بن صامت کی روایت ہے کہ رسول اللہ صلی اللہ علیہ وسلم نے فرمایا کہ شب قدر رمضان کی آخری دس راتوں میں سے طاق رات ہے، اکیسویں، یا تیسویں، یا پچیسویں، یا ستائیسویں، یا اسیسویں یا آخری (مسند احمد)۔ حضرت عبداللہؓ بن عباس کہتے ہیں کہ رسول اللہ صلی اللہ علیہ وسلم نے فرمایا، اسے رمضان کی آخری دس راتوں میں تلاش کرو جب ہمیں تم ہونے میں ۹ دن باقی ہوں، یا سات دن باقی، یا پانچ دن باقی، یا دو دن باقی، یا ایک دن باقی۔ اس کا مطلب یہ لیا ہے کہ حضورؐ کی مراد طاق راتوں سے تھی۔

حضرت ابو بکرؓ کی روایت ہے کہ ۹ دن باقی ہوں، یا سات دن، یا پانچ دن، یا تین دن، یا آخری رات۔ مراد یہ تھی کہ ان تاریخوں میں علیحدہ قدر کو تلاش کرو (ترمذی، نسائی)۔

حضرت عائشہؓ کی روایت ہے کہ رسول اللہ صلی اللہ علیہ وسلم نے فرمایا کہ شب قدر کو رمضان کی آخری دس راتوں میں سے طاق رات میں تلاش کرو (بخاری، مسلم، احمد، ترمذی)۔ حضرت عائشہؓ اور حضرت عبداللہؓ بن عمرؓ کی یہ بھی روایت ہے کہ رسول اللہ صلی اللہ علیہ وسلم نے تازئیت رمضان کی آخری دس راتوں میں احتکاف فرمایا ہے۔

اس معاملہ میں جو روایات حضرت معاویہؓ، حضرت ابن عمرؓ، حضرت ابن عباسؓ وغیرہ بزرگوں سے مروی ہیں ان کی بنا پر علمائے سلف کی بڑی تعداد ستائیسویں رمضان ہی کو شب قدر سمجھتی ہے (تہذیب القرآن، جلد ششم، اللہ، حاشیہ ۱)۔ نبوت کے بعد پہلا فرض، نماز [طہری نے لکھا ہے کہ سب سے پہلی چیز جو اقرار توحید اور بتوں سے برکت کے بعد

شرائع اسلام میں سے فرض کی گئی وہ نماز تھی۔ سہیلی نے ابن الجبیر کی روایت حضرت زید بن حارثہ سے نقل کی ہے کہ رسول اللہ صلی اللہ علیہ وسلم پر پہلی مرتبہ وحی نازل ہونے کے بعد جبرئیلؑ آپ کے پاس آئے اور انہوں نے آپ کو وضو کی تعلیم دی۔ ابن ماجہ نے بھی اس حدیث کو نقل کیا ہے اور اس کی تشریح ابن اسحاق کے اس بیان سے ہوتی ہے کہ حضورؐ مکہ کے بالائی حصہ میں تھے۔ جبرئیلؑ بہترین صورت اور بہترین خوشبو کے ساتھ آپ کے سامنے ظاہر ہوئے اور انہوں نے کہا کہ آپ

عزیز اللہ نے آپ کو سلام کہا ہے اور فرمایا ہے کہ آپ جن وانس کی طرف میرے رسول ہیں اس لیے آپ قلی لا الہ الا اللہ کی طرف اُن کو دعوت دیں۔ پھر انہوں نے زمین پر پاؤں مارا جس سے پانی کا ایک چشمہ اُبل پڑا اور انہوں نے وضو کیا تاکہ

آپ نماز کے لیے پاک ہونے کا طریقہ سیکھ لیں۔ پھر آپ سے کہا کہ اب آپ وضو کریں۔ پھر جبریل نے حضور کے ساتھ دو رکعتیں چار سجدوں کے ساتھ پڑھیں۔ اس کے بعد حضور حضرت خدیجہ کو وہاں لائے اور وضو کرایا اور دو رکعتیں ان کے ساتھ پڑھیں۔ ابن ہشام، ابن جریر اور ابن کثیر نے بھی اس واقعہ کو نقل کیا ہے۔

مام احمد، ابن ماجہ اور طبرانی (رفی الاوسط)، وغیرہم نے اُسامہ بن زید سے اور انہوں نے اپنے والد حضرت زید بن حارثہ سے نقل کیا ہے کہ حضور پر وحی آنے کے بعد پہلا کام یہ ہوا کہ جبریل نے آکر آپ کو وضو کا طریقہ بتایا پھر جبریل نماز کے لیے کھڑے ہوئے اور آپ سے کہا کہ آپ ان کے ساتھ نماز پڑھیں۔ پھر حضور گھر تشریف لائے اور حضرت خدیجہ سے اس کا ذکر کیا۔ وہ خوشی کے مارے مدہوش ہو گئیں پھر حضور نے ان کو اسی طرح وضو کرنے کے لیے کہا اور ان کو ساتھ لے کر اسی طرح نماز پڑھی جس طرح آپ نے جبریل کے ساتھ پڑھی تھی۔ پس یہ پہلا فرض تھا جو نزولِ اِقرآن کے بعد مقرر کیا گیا۔ اغلب یہ ہے کہ یہ اُسی رات کی صبح کا واقعہ ہے جس رات اِقرآن نازل ہوئی۔ اس کے بعد حضور اور حضرت خدیجہ خفیہ طریقہ سے نماز پڑھتے رہے۔

پہلے چار مسلمان یہ بات متفق علیہ ہے کہ سب سے پہلی مسلمان حضرت خدیجہ تھیں۔ اس کے بعد اس امر میں اختلاف ہے کہ حضرت علیؑ، حضرت ابو بکرؓ اور حضرت زید بن حارثہ میں سے کون سب سے پہلے اسلام لایا۔ بہر حال یہ بالاتفاق تسلیم کیا جاتا ہے کہ حضرت خدیجہؓ کے بعد اولین اسلام لانے والے یہی تین حضرات تھے۔

حضرت علیؑ کے متعلق حافظ ابن کثیر نے اہدایہ میں ابن اسحق کی روایت نقل کی ہے کہ جب حضور اور حضرت خدیجہؓ نے خفیہ طریقے سے نماز پڑھنی شروع کی تو اس کے ایک دن بعد حضرت علیؑ نے ان کو حالتِ نماز میں دیکھ لیا۔ پوچھا یہ کیا ہے؟ حضور نے فرمایا "یہ اللہ کا دین ہے جس کو اس نے اپنے لیے پسند فرمایا ہے اور جس کے ساتھ اس نے اپنے رسول بھیجے ہیں۔ لہذا میں نہیں دعوت دیتا کہ اللہ وحدہ لا شریک کو مانو اور اس کی عبادت کرو اور لات و عزیٰ کا انکار کرو۔" حضرت علیؑ جو اُس وقت دس سال کے تھے، انہوں نے عرض کیا کہ یہ ایسی بات ہے جو آج سے پہلے میں نے کبھی نہ سنی تھی، میں فیصلہ نہیں کر سکتا جب تک اپنے والد سے نہ پوچھ لوں۔ حضور اُس وقت یہ نہ چاہتے تھے کہ آپ کا راز قبل از وقت ظاہر ہو جائے، اس لیے آپ نے فرمایا اگر تم قبول نہیں کرتے تو اس بات کو مخفی رکھو۔ اُس رات حضرت علیؑ نے تفتن کیا۔ پھر اللہ نے ان کے دل میں اسلام ڈال دیا اور صبح انہوں نے حاضر ہو کر پوچھا کہ کل آپ نے میرے سامنے کیا بات پیش فرمائی تھی؟ حضور نے فرمایا یہ کہ تم گواہی دو کہ اللہ وحدہ لا شریک کے سوا کوئی معبود نہیں ہے اور لات و عزیٰ کا انکار کرو، اور اللہ کے سوا دوسرے شریکوں سے قطع تعلق کرو۔ حضرت علیؑ نے فوراً اسے قبول کر لیا، لیکن ابو طالب کے خوف سے اپنا اسلام مخفی رکھا۔ البتہ وہ بھی حضور کے ساتھ نماز پڑھنے لگے۔

ابن جریر طبری اور ابن عبد البر نے عقیف کندی ^{رضی} دَاشَعَثُ بن قیس کے ماں جاسے اور چچا زاد بھائی کا بیان نقل کیا ہے کہ عباس بن عبدالمطلب میرے پڑانے دوست تھے اور اکثر میں آکر عطر خریدتے اور حج کے زمانے میں فروخت کرتے تھے۔ ایک مرتبہ ایام حج میں جب میں اُن سے منیٰ میں ملا تو میں نے دیکھا کہ ایک مرد معقول آیا اور اس نے خوب اچھی طرح وضو کیا، پھر وہ نماز پڑھنے کھڑا ہو گیا۔ اس کے بعد ایک عورت آئی اور اس نے بھی وضو کیا اور نماز پڑھنے کھڑی ہو گئی۔ پھر ایک لڑکا جو ابھی بلوغ کی عمر سے عم تھا آیا اور اس نے بھی وضو کیا اور پہلے شخص کے پہلو میں نماز پڑھنے کھڑا ہو گیا۔ میں نے کہا اسے عباس یہ کیا دین ہے، اسے تو میں نہیں جانتا۔ عباس نے کہا "یہ میرے بھائی کے بیٹے محمد بن عبد اللہ بن عبدالمطلب ہیں، ان کا دعویٰ ہے کہ اللہ نے ان کو رسول بنا کر بھیجا ہے اور ایک روایت یہ بھی ہے کہ ان کا دعویٰ ہے کہ قیصر و کسریٰ کے خزانے ان کے لیے فتح ہو جائیں گے، اور یہ دوسرا میرا بھتیجا علی بن ابی طالب ہے جس نے ان کے دین میں ان کی پیروی اختیار کی ہے۔ اور یہ ان کی بیوی خدیجہ بنت خویلد ہیں اور انہوں نے بھی ان کے دین میں ان کی پیروی کی ہے۔" بعد میں جب عقیف کندی خود مسلمان ہوئے تو وہ حسرت کے ساتھ کہا کرتے تھے کہ کاش اُس وقت میں اُن میں کا چوتھا ہوتا۔

ابن ہشام اور ابن جریر نے لکھا ہے کہ بعد میں کسی وقت ابوطالب نے بھی حضرت علیؑ کو نماز پڑھتے دیکھ لیا۔ پھر بتایا یہ کیا دین ہے جس پر تڑپیل رہا ہے؟ انہوں نے کہا "ابا جان میں اللہ اور اس کے رسول (محمد صلی اللہ علیہ وسلم) پر ایمان لایا ہوں اور ان کی تصدیق کی ہے اور ان کے ساتھ نماز پڑھی ہے۔" ابوطالب نے کہا "وہ تمہیں بھلائی کے سوا کبھی کسی چیز کی طرف دعوت نہ دیں گے۔ تم ان کے ساتھ لگے رہو۔" ابن کثیر نے ابوطالب کے یہ الفاظ نقل کئے ہیں "اُننے چچا زاد بھائی کا ساتھ دو اور ان کی مدد کرو"

حضرت ابو بکرؓ کے متعلق زرقانی نے شرح مراءب میں لکھا ہے کہ وہ حضرت خدیجہ کے بھتیجے حکیم بن حزام کے ماں بیٹھے ہوتے تھے۔ اتنے میں حضرت حکیم کی لونڈی ان کے پاس آئی اور اس نے کہا کہ آپ کی پھوپھی آج کہہ رہی تھیں کہ ان کے شوہر حضرت موسیٰ کی طرح نبی ہیں جنہیں اللہ نے بھیجا ہے۔ یہ سنتے ہی حضرت ابو بکرؓ سیدھے رسول اللہ صلی اللہ علیہ وسلم کے پاس پہنچے اور یہ معلوم کرتے ہی کہ اس لونڈی کا بیان صحیح تھا، بلا تاخیر ایمان لے آئے۔ ابن اسحق نے عبد اللہ بن الحنفیہؓ سے یہ روایت نقل کی ہے کہ رسول اللہ صلی اللہ علیہ وسلم نے فرمایا کہ میں نے جس کے سامنے بھی اسلام پیش کیا اس نے کچھ نہ کچھ تڑو دیا اور سوچا، مگر ابو بکرؓ سے جو نبی میں نے اس کا ذکر کیا انہوں نے کوئی تڑو نہ دیا اور تسلیم کرنے میں ذرا سی دیر بھی نہیں لگائی۔

حضرت زید بن حارثہ کے تعلق کوئی تفصیل مذکور نہیں ہے کہ وہ کیسے ایمان لائے۔ مگر ۱۵ سال سے وہ حضور کے ساتھ آپ کے گھر کے ایک فرد کی طرح رہتے تھے۔ مزور ہے کہ حضور اور حضرت خدیجہؓ کو انہوں نے بھی نماز پڑھتے دیکھا ہوگا اور یہی ان کے اسلام لانے کا سبب بنا ہوگا۔

ان واقعات سے ظننا یہ بات بھی معلوم ہوتی ہے کہ اگرچہ حضور ابتدا میں پوشیدہ طریقے سے کام کر رہے تھے، لیکن آپ کے اور حضرت خدیجہؓ کے قریبی رشتہ داروں کو یہ معلوم ہو چکا تھا کہ آپ دین آباؤ کے خلاف ایک دوسرے میں پیش کر رہے ہیں، اللہ کی طرف سے نبی مقرر ہونے کا دعوے کر رہے ہیں، اور آپ کے اس دعوے کو نہ صرف یہ کہ آپ کے اہل خانہ اور کم از کم ایک دوست نے مان لیا ہے، بلکہ اس کے مطابق عبادت بھی دوسرے طریقے پر شروع کر دی ہے۔ تاہم چونکہ یہ علم دشمنوں کو نہیں بلکہ آپ کے خیر خواہوں اور آپ سے گہری محبت و ہمدردی رکھنے والوں کو ہوا تھا، اس لیے انہوں نے اس پر دے کو پڑا رہنے دیا جو آغاز میں حضور ڈالے رکھنا چاہتے تھے، اور اس بات کا کوئی پرچار نہ کیا کہ قبل از وقت مخالفت شروع ہو جاتی۔

کیا ابتدائی تین سالوں میں حضرت ابراہیمؑ آپ نے ابن جریر نے اپنی تاریخ میں، اور ابن سعد نے طبقات، اور قسطلانی کی تعلیم کے لیے مقرر رکھے گئے تھے؟

نے مبراہیمؑ اللہ شہید، اور زرقانی نے شرح مبراہیمؑ میں شہرہ تابعی امام شیبہؒ کا یہ بیان نقل کیا ہے کہ نبوت کے بعد ابتدائی تین سال تک رسول اللہ صلی اللہ علیہ وسلم کے ساتھ حضرت ابراہیمؑ کو تعلیم کے لیے لگا دیا گیا تھا۔ وہ وحی نہیں لاتے تھے کیونکہ وحی لانا صرف جبریل علیہ السلام کا کام تھا، البتہ وہ کسی اور طریقے سے حضور کو علوم کی تعلیم دیتے تھے۔ "ممكن ہے کہ یہ طریقہ خواب ہو، یا دل میں القا ہو، یا بالمشافہتین ہو۔"

امام احمد بن حنبل اور یعقوب بن سفیان الحافظ اور بیہقی نے بھی امام شیبہؒ کی اس روایت کو نقل کیا ہے، اور ان تکالیف کی سند صحیح ہے۔ لیکن یہ معلوم نہیں ہے کہ خود شیبہؒ کو یہ خبر کس ذریعہ سے پہنچی، کیونکہ انہوں نے حضورؐ تک اس کی سند بیان نہیں کی ہے۔ ابن سعد اور ابن جریر نے لکھا ہے کہ وادعی نے اس کی صحت سے قطعی انکار کیا ہے اور حجتی طور پر یہ کہا ہے کہ حضور کے ساتھ جبریل کے سوا کوئی دوسرا فرشتہ نہیں لگایا گیا۔

یہ ایک ایسا معاملہ ہے جس کا نہ قطعی انکار کیا جاسکتا ہے اور نہ قطعی اقرار۔ انکار اس لیے مشکل ہے کہ شیبہؒ ایک ثقہ محدث ہیں اور ان کی منزل روایت بھی ایسی کمزور نہیں ہو سکتی کہ اسے بالکل روک دیا جائے۔ لیکن اس کو ایک یقینی واقعہ بھی نہیں کہا جاسکتا کیونکہ روایت اپنی سند کے لحاظ سے ایسی مضبوط بھی نہیں ہے کہ اسے ضرور تسلیم ہی کر لیا جائے۔ تاہم یہ امر بعید از امکان نہیں ہے کہ نبوت کے بعد حضور کے اقوال اور اعمال میں زندگی کے ہر شعبہ کے متعلق

سورۃ مدثر کی ابتدائی سات آیات کا نزول | اس طرح فترۃ اوسى کا زمانہ ختم ہوا اور سورۃ مدثر کی ابتدائی

سات آیات نازل ہوئیں جن میں حضور کو منصب رسالت پر مامور کر کے وہ ضروری ہدایات دی گئیں جو اس منصب کے فرائض ادا کرنے کے لیے درکار تھیں۔ یہاں اس فرق کو اچھی طرح سمجھ لینا چاہیے کہ سورۃ غلق کی پہلی پانچ آیات صرف یہ ظاہر کرتی تھیں کہ آپ پر نزول وحی کا آغاز ہو گیا ہے اور آپ اللہ تعالیٰ کی طرف سے نبی بنا دیے گئے ہیں۔ اب سورۃ مدثر کی ان آیات میں آپ کو نبوت کے ساتھ ساتھ فریضہ رسالت بھی سونپ دیا گیا اور حکم دیا گیا کہ آپ اٹھ کر اس فرض کو ادا کرنا شروع کر دیں۔ ان آیات کے متعلق بعض روایات میں تو یہاں تک کہا گیا ہے کہ یہی قرآن مجید کی اولین آیات ہیں۔ چنانچہ بخاری، مسلم، ترمذی، اور مسند احمد وغیرہ میں حضرت جابر بن عبد اللہ انصاری سے اس کی صراحت منقول ہوتی ہے۔ لیکن امت میں یہ بت قریب قریب بالاتفاق مسلم ہے کہ سب سے پہلے اِنَّ اِيَّا سِرَدَ بِكَ الَّذِي خَلَقَ سے مَا لَمْ يَعْلَمْ بِكَ پانچ آیات نازل ہوتی تھیں۔ اس کے بعد بقول ابن اثیر، زمانہ فترۃ دوسری بند رہنے کا زمانہ، سورۃ مدثر کی ان آیات کے نزول تک رہا۔ پھر اس کے بعد وحی کا سلسلہ از سر نو شروع ہو گیا۔ خود حضرت جابر بن عبد اللہ انصاری سے امام زہری نے یہ بات نقل کی ہے کہ ان آیات کے نزول سے پہلے رسول اللہ صلی اللہ علیہ وسلم نے اُسی فرشتے کو آسمان و زمین کے درمیان کرسی پر بیٹھے دیکھا تھا جو جہرا میں آپ کے پاس آیا تھا۔ یہ روایت ہم اور بخاری و مسلم وغیرہ کے حوالہ سے درج کر چکے ہیں۔

(اضافہ از مؤلف)

اب سورۃ مدثر کی ان آیات کو ملاحظہ کیجیے اور دیکھیے کہ ان میں کیا ہدایات دی گئی تھیں:

اسے اڑھ لپیٹ کر لیٹنے والے

يَا أَيُّهَا الْمُدَّثِّرُ

(آیت ۱)

اس موقع پر رسول اللہ صلی اللہ علیہ وسلم کو یا ایہا الرسول یا ایہا النبی کہہ کر مخاطب کرنے کے بجائے یا ایہا المدثر کہہ کر کیوں مخاطب کیا گیا ہے؟ چونکہ حضور یکا یک جبریل علیہ السلام کو آسمان و زمین کے درمیان ایک کرسی پر بیٹھے دیکھ کر بیست زدہ ہو گئے تھے اور اسی حالت میں گھر پہنچ کر آپ نے اپنے اہل خانہ سے فرمایا تھا کہ مجھے اڑھاؤ، مجھے اڑھاؤ، اس لیے اللہ تعالیٰ نے آپ کو یا ایہا المدثر کہہ کر خطاب فرمایا۔ اس لطیف طرز خطاب سے خود بخود یہ مفہوم نکلتا ہے کہ اے میرے پیارے بندے، تم اڑھ لپیٹ کر لیٹ کہاں گئے، تم پر تو ایک کارِ عظیم کا بار ڈالا گیا ہے جسے انجام دینے کے لیے تمہیں پورے کرم کے ساتھ اٹھ

کھڑا ہونا چاہئے۔

اٹھو اور خبردار کرو

قُمْ فَأَنْذِرْ

(آیت ۲)

یہ اسی نوعیت کا حکم ہے جو حضرت نوح علیہ السلام کو نبوت کے منصب پر مامور کرتے ہوئے دیا گیا تھا کہ اَنْذِرْ قَوْمَكَ مِنْ قَبْلِ اَنْ يَأْتِيَهُمْ عَذَابٌ اَلِيْمٌ۔ اپنی قوم کے لوگوں کو ڈراؤ قبل اس کے کہ ان پر ایک دردناک عذاب آجائے۔ (نوح-۱)۔ آیت کا مطلب یہ ہے کہ اسے اڑھ لپیٹ کر لیٹنے والے، اٹھو اور تمہارے گرد و پیش خدا کے جو بندے خواہ غفلت میں پڑے ہوئے ہیں ان کو چونکا دو۔ انہیں اُس انجام سے ڈراؤ جس سے یقیناً وہ دوچار ہوں گے۔ اگر اسی حالت میں مبتلا رہے۔ انہیں خبردار کرو کہ وہ کسی اندھیر مگری میں نہیں رہتے ہیں جس میں وہ اپنی مرضی سے جو کچھ چاہیں کرتے رہیں اور ان کے کسی عمل کی کوئی باز پرس نہ ہو۔

اور اپنے رب کی بڑائی کا اعلان کرو۔

وَذِّنْهُمْ قَتْلَ الْبِئْسَ

(آیت ۳)

یہ ایک نبی کا اولین کام ہے جسے اس دنیا میں اسے انجام دینا ہوتا ہے۔ اُس کا پہلا کام ہی یہ ہے کہ جاہل انسان یہاں جن جن کی بڑائی مان رہے ہیں ان سب کی نفی کر دے اور ہانکے پکارے دنیا بھر میں یہ اعلان کر دے کہ اس کائنات میں بڑائی ایک خدا کے سوا کسی اور کی نہیں ہے۔ یہی وجہ ہے کہ اسلام میں کلمہ اللہ اکبر کو سب سے زیادہ اہمیت دی گئی ہے۔ اذان کی ابتدا ہی اللہ اکبر کے اعلان سے ہوتی ہے۔ نماز میں بھی مسلمان تکبیر کے الفاظ کہہ کر داخل ہوتا ہے اور بار بار اللہ اکبر کہہ کر اٹھتا اور بیٹھتا ہے۔ جانور کے گلے پر پھیری بھی پھیلتا ہے تو بسم اللہ اللہ اکبر کہہ کر پھیلتا ہے۔ نعرہ تکبیر آج ساری دنیا میں مسلمان کا سب سے زیادہ نمایاں امتیازی شعار ہے کیونکہ اس امت کے نبی نے اپنا کام ہی اللہ کی تکبیر سے شروع کیا تھا۔

اس مقام پر ایک اور لطیف نکتہ بھی ہے جسے اچھی طرح سمجھ لینا چاہیے۔ جیسا کہ ان آیات کی شان نزول سے

معلوم ہو چکا ہے، یہ پہلا موقع تھا جب رسول اللہ صلی اللہ علیہ وسلم کو رسالت کا عظیم الشان فریضہ انجام دینے کے لیے اٹھ کھڑے ہونے کا حکم دیا گیا، اور یہ بات ظاہر تھی کہ جس شہر اور معاشرے میں یہ مشن لے کر اٹھنے کا آپ کو حکم دیا جا رہا تھا وہ شرک کا گڑھ تھا۔ بات صرف اتنی ہی نہ تھی کہ وہاں کے لوگ عام عربوں کی طرح مشرک تھے، بلکہ اس سے بڑھ کر بات یہ تھی کہ مکہ معظمہ مشرکین عرب کا سب سے بڑا تہذیب بنا ہوا تھا اور قریش کے لوگ

اس کے مجاور تھے۔ ایسی جگہ کسی شخص کا تہنہا اٹھنا اور بشرک کے مقابلے میں توحید کا علم بلند کر دینا بڑے جان جوکھوں کا کام تھا۔ اسی لیے اٹھو اور خبردار کر دو کے بعد فوراً ہی یہ فرماتا کہ اپنے رب کی بڑائی کا اعلان کرو اپنے اندر یہ مفہوم بھی رکھتا ہے کہ جو ہر ناک طاقتیں اس کام میں تمہیں مزاحم نظر آتی ہیں ان کی ذرا پروا نہ کرو، اور صاف صاف کہہ دو کہ میرا رب ان سب سے بڑا ہے جو میری اس دعوت کا راستہ روکنے کے لیے کھڑے ہو سکتے ہیں۔ یہ بڑی سے بڑی ہمت افزائی ہے جو اللہ کا کام شروع کرنے والے کسی شخص کی کی جاسکتی ہے۔ اللہ کی کبریائی کا نقش جس آدمی کے دل پر گہرا جما ہوا ہو وہ اللہ کی خاطر اکیلا ساری دنیا سے لڑ جانے میں بھی ذرا برابر ہچکچاہٹ محسوس نہ کرے گا۔

اور اپنے کپڑے پاک رکھو

وَتَبَيَّنَكَ فِطْرَةَ

(آیت ۴)

یہ بڑے جامع الفاظ ہیں جن کے مفہوم میں بڑی وسعت ہے۔ ان کا ایک مطلب یہ ہے کہ اپنے لباس کو نجاست سے پاک رکھو، کیونکہ جسم و لباس کی پاکیزگی اور روح کی پاکیزگی دونوں لازم و ملزوم ہیں۔ ایک پاکیزہ روح گندے جسم اور ناپاک لباس میں نہیں رہ سکتی۔ رسول اللہ صلی اللہ علیہ وسلم جس معاشقہ میں اسلام کی دعوت لے کر اٹھے تھے وہ صرف عقائد اور اخلاق کی خرابیوں ہی میں مبتلا نہ تھا بلکہ طہارت و نظافت کے بھی ابتدائی تصورات تک سے خالی تھا، اور حضور کا کام ان لوگوں کو ہر لحاظ سے پاکیزگی کا سبق سکھانا تھا۔ اس لیے آپ کو ہدایت فرمائی گئی کہ آپ اپنی ظاہری زندگی میں بھی طہارت کا ایک اعلا معیار قائم فرمائیں۔ چنانچہ یہ اسی ہدایت کا ثمرہ ہے کہ حضور نے نوع انسانی کو طہارت جسم و لباس کی وہ مفصل تعلیم دی۔ ہے جو زمانہ جاہلیت کے اہل عرب تو درکنار، آج اس زمانے کی ہندو ترین قوموں کو بھی نصیب نہیں ہے، حتیٰ کہ دنیا کی بیشتر زبانوں میں ایسا کوئی لفظ تک نہیں پایا جاتا جو طہارت کا ہم معنی ہو۔ بخلاف اس کے اسلام کا حال یہ ہے کہ حدیث اور فقہ کی کتابوں میں اسلامی احکام کا آغاز ہی کتاب الطہارت سے ہوتا ہے جس میں پاکی اور ناپاکی کے فرق اور پاکیزگی کے طریقوں کو انتہائی تفصیلی جزئیات کے ساتھ بیان کیا گیا ہے۔

درس مفہوم ان الفاظ کا یہ ہے کہ اپنا لباس صاف ستھرا رکھو۔ راہبانہ تصورات نے دنیا میں ہدایت کا معیار یہ قرار دے رکھا تھا کہ آدمی جتنا زیادہ میلا کچھلا ہوا اتنا ہی زیادہ وہ مقدس ہوتا ہے۔ اگر کوئی ذرا

اُجلے کپڑے ہی پہن لیتا تو سمجھا جاتا تھا کہ وہ دنیا دار انسان ہے۔ حالانکہ انسان فطرت میں کھپیل سے نفرت کرتی ہے اور شائستگی کی معمولی جس بھی جس شخص کے اندر موجود ہو وہ صاف سُتھرے انسان ہی سے مانوس ہوتا ہے۔ اسی بنا پر اللہ کے راستے کی طرف دعوت دینے والے کے لیے یہ بات ضروری قرار دی گئی کہ اس کی ظاہری حالت بھی ایسی پاکیزہ اور نفیس ہونی چاہیے کہ لوگ اسے دعوت کی نگاہ سے دیکھیں اور اس کی شخصیت میں کوئی ایسی کثافت نہ پائی جائے جو طابع کر اس سے متنفر کرنے والی ہو۔

تیسرا مفہوم اس ارشاد کا یہ ہے کہ اپنے لباس کو اخلاقی عیوب سے پاک رکھو۔ تمہارا لباس صاف ستھرا اور پاکیزہ تو ضرور ہو، مگر اس میں فخر و غرور، ریا اور نمائش، ٹھاٹھ باٹھ اور شان و شوکت کا شائبہ تک نہ ہرنا چاہیے۔ لباس وہ اولین چیز ہے جو آدمی کی شخصیت کا تعارف لوگوں سے کراتی ہے۔ جس قسم کا لباس کوئی شخص پہنتا ہے اس کو دیکھ کر لوگ پہلی نگاہ ہی میں یہ اندازہ کر لیتے ہیں کہ وہ کس قسم کا آدمی ہے۔ ریشیوں اور نوابوں کے لباس، مذہبی پیشیہ وروں کے لباس، منگبر اور برنخو و غلط لوگوں کے لباس، چھپڑے اور کم ظرف لوگوں کے لباس، بد قرارہ اور آوارہ منش لوگوں کے لباس، سب اپنے پنپنے والوں کے مزاج کی نمائندگی کرتے ہیں۔ اللہ کی طرف بلانے والے کا مزاج ایسے سب لوگوں سے فطرۃً مختلف ہوتا ہے، اس لیے اس کا لباس بھی ان سب سے لازماً مختلف ہونا چاہیے۔ اس کو ایسا لباس پہننا چاہیے جسے دیکھ کر ہر شخص یہ محسوس کرے کہ وہ ایک شریف اور شائستہ انسان ہے جو نفس کی کسی بُرائی میں مبتلا نہیں ہے۔

چوتھا مفہوم اس کا یہ ہے کہ اپنا دامن پاک رکھو۔ اردو زبان کی طرح عربی زبان میں بھی پاک دامن کے ہم معنی الفاظ اخلاقی بُرائیوں سے پاک ہونے اور عموماً اخلاق سے آراستہ ہونے کے لیے استعمال کیے جاتے ہیں۔ ابن عباسؓ، ابراہیمؓ، شعبی، عطاف، مجاہد، قتادہ، سعید بن جبیر، حسن بصری اور دوسرے اکابر معسرین رحمہم اللہ نے اس آیت کا یہی مطلب بیان کیا ہے کہ اپنے اخلاق پاکیزہ رکھو اور ہر قسم کی بُرائیوں سے بچو۔ عربی محاورے میں کہتے ہیں کہ فُلَانٌ طَاحِرٌ اِلِیْثَابٍ اور فُلَانٌ طَاحِرٌ الذَّلِیْلِ۔ "فلان شخص کے کپڑے پاک ہیں یا اس کا دامن پاک ہے" اور اس سے مراد یہ ہوتی ہے کہ اس کے اخلاق اچھے ہیں۔ اس کے برعکس کہتے ہیں فُلَانٌ وَنِیْسٌ اِلِیْثَابٍ۔ "اس شخص کے کپڑے گندے ہیں" اور مطلب یہ ہوتا ہے کہ وہ ایک بد معاملہ آدمی ہے، اس کے قول قرار کا کوئی اعتبار نہیں۔

اور گندگی سے دُور رہو

وَالرَّجُزُ فَاهْجُرُوْا

آیت ۵

گذنگی سے مراد ہر قسم کی گذنگی ہے۔ خواہ وہ عقائد اور خیالات کی ہو، یا اخلاق و اعمال کی، یا جسم و لباس اور رہن سہن کی۔ مطلب یہ ہے کہ تبارے گرد و پیش سارے معاشرے میں طرح طرح کی جو گذنگیاں پھیلی ہوئی ہیں ان محبت سے اپنا دامن بچا کر رکھو۔ کوئی شخص بھی تم پر یہ معرفت نہ رکھے کہ جن بُرائیوں سے تم لوگوں کو روک رہے ہو، ان میں سے کسی کا کوئی شائبہ تمہاری اپنی زندگی میں بھی پایا جاتا ہے۔

وَلَا تَسْنُنْ تَسْنُنٌ

اور احسان نہ کرو زیادہ حاصل کرنے کے لیے

آیت ۶

ان الفاظ کے مفہوم میں اتنی وسعت ہے کہ کسی ایک فقرے میں ان کا ترجمہ کر کے پورا مطلب ادا نہیں کیا جا سکتا۔ ان کا ایک مفہوم یہ ہے کہ جس پر بھی احسان کرو بے غرضانہ کرو۔ تمہاری عطا اور بخشش اور سخاوت اور حسن سلوک محض اللہ کے لیے ہو۔ اس میں کوئی شائبہ اس خواہش کا نہ ہو کہ احسان کے بدلے میں تمہیں کسی قسم کے دنیوی فوائد حاصل ہوں۔ بالفاظ دیگر اللہ کے لیے احسان کرو، فائدہ حاصل کرنے کے لیے کوئی احسان نہ کرو۔ دوسرا مفہوم یہ ہے کہ نبوت کا جو کام تم کر رہے ہو یہ اگرچہ اپنی جگہ ایک بہت بڑا احسان ہے کہ تمہاری بدولت خلق خدا کو ہدایت نصیب ہو رہی ہے، مگر اس کا کوئی احسان لوگوں پر نہ جاؤ اور اس کا کوئی فائدہ اپنی ذات کے لیے حاصل نہ کرو۔ تیسرا مفہوم یہ ہے کہ تم اگرچہ ایک بہت بڑی خدمت انجام دے رہے ہو، مگر اپنی نگاہ میں اپنے عمل کو کبھی بڑا عمل نہ سمجھو اور کبھی یہ خیال تمہارے دل میں نہ آئے کہ نبوت کا یہ فریضہ انجام دے کر اور اس کام میں جان لٹا کر تم اپنے رب پر کوئی احسان کر رہے ہو۔

اور اپنے رب کی خاطر صبر کرو

وَلِيْلِكُمْ فَاصْبِرْ

(آیت ۷)

یعنی یہ کام جو تمہارے پر دیا جا رہا ہے، بڑے جان جو کھوں کا کام ہے۔ اس میں سخت مصائب اور مشکلات اور تکلیفوں سے تمہیں سابقہ پیش آئے گا۔ تمہاری اپنی قوم تمہاری دشمن ہو جائے گی۔ سارا عجب تمہارے خلاف صاف آ رہا ہو جائے گا۔ مگر جو کچھ بھی اس راہ میں پیش آئے، اپنے رب کی خاطر اس پر صبر کرنا اور اپنے فرض کو پوری ثابت قدمی اور مستقل مزاجی کے ساتھ انجام دینا۔ اُس سے باز رکھنے کے لیے خوف، طمع، لالچ، دوستی، دشمنی، محبت ہر چیز تمہارے راستے میں مائل ہوگی۔ ان سب کے مقابلے میں مضبوطی کے ساتھ اپنے موقف

پر قائم رہنا۔

یہ تھیں وہ اولین ہدایات جو اللہ تعالیٰ نے اپنے رسول کو اس وقت دی تھیں جب اُس نے آپ کو حکم دیا تھا کہ آپ اُنٹھ کر رسالت کے کام کا آغاز فرمائیں۔ کوئی شخص اگر ان پھوٹے پھوٹے فقروں پر اور ان کے معانی پر غور کرے تو اس کا دل گراہی دے گا کہ ایک نبی کو نبوت کا کام شروع کرنے وقت اس سے بہتر کوئی ہدایت نہیں دی جاسکتی تھیں۔ ان میں یہ بھی بتا دیا گیا کہ آپ کو کام کیا کرنا ہے، اور یہ تعلیم بھی دے دی گئی کہ یہ کام کس نیت، کس ذہنیت اور کس طرز فکر کے ساتھ انجام دینا ہے، اور اس بات سے بھی خبردار کروا گیا کہ اس کام میں آپ کے کن حالات سے سابقہ پیش آئے گا اور ان کا مقابلہ آپ کو کس طرح کرنا ہوگا۔ آج جو لوگ تعصب میں افسوس ہر کر رہتے ہیں کہ معاذ اللہ صریح کے دوروں میں یہ کلام رسول اللہ صلی اللہ علیہ وسلم کی زبان پر جاری ہو جایا کرتا تھا وہ ذرا آنکھیں کھول کر ان فقروں کو دیکھیں اور خود سوچیں کہ یہ صریح کے کسی دور سے ہیں نکلے ہوئے الفاظ ہیں یا ایک خدا کی ہدایت ہیں جو رسالت کے کام پر مامور کرتے ہوئے وہ اپنے بندے کو دے رہا ہے۔

(تفسیر القرآن، جلد ششم - المدثر - حواشی اتنا ۶)

خفیہ تبلیغ کا تین سالہ دور | اللہ تعالیٰ نے اپنے نبی کو تبلیغ رسالت کی جو حکمت سکھائی تھی اس کے مطابق آپ نے اپنا کام چھوڑتے ہی اعلان نبوت کر دینے اور لوگوں کو دعوت عام دینے سے نہیں کیا بلکہ ابتدائی تین سال تک آپ خفیہ طریقے سے اسلام کو ان سعید رُوحوں تک پہنچاتے رہے جو محض دلیل و برهان اور تفسیر و تذکر سے توحید کو قبول کرنے اور شرک چھوڑ دینے پر آمادہ ہو سکتی تھیں، اور اس کے ساتھ جن پر یہ اعتماد بھی کیا جاسکتا تھا کہ وہ اس تحریک کو اُس وقت تک راز میں رکھیں گی جب تک ہادی برحق اعلان عام اور واشگاف دعوت الی اللہ شروع کر دینے کا فیصلہ نہ فرمائیں۔ اس کام میں سب سے زیادہ حضرت ابو بکر رضی اللہ عنہ کے اثرات کارگر ثابت ہوئے۔ اس کی وجہ طبری اور ابن ہشام نے یہ لکھی ہے کہ وہ نہایت ملنسار، خوش خلق اور اپنی قوم میں مقبول و محبوب تھے۔ قریش میں جو ملی شخص ان سے زیادہ انساب کا علم نہ رکھتا تھا اور نہ ان سے زیادہ کوئی

۱۔ ان کا اصل نام عبداللہ بن عثمان ابی قحافہ تھا۔ لیکن ابو بکر ان کی کنیت اس قدر مشہور ہوئی کہ اصل نام اس کے پیچھے چھپ گیا۔ زعفرانی نے لکھا ہے کہ ان کو پاکیزہ خصلتوں میں ایشکار (پیش پیش ہونے) کی وجہ سے ابو بکر کہا جاتا تھا۔ جاہلیت ہی میں وہ اس نام سے مشہور ہو چکے تھے۔

یہ جانتا تھا کہ قریش میں اچھے اور بُرے کون ہیں اور کس کے کیا اوصاف ہیں۔ تجارت پیشہ تھے اور اپنے حرج معاملہ کے لیے مشہور تھے۔ ان کی قوم کے لوگ ان کے علم، ان کی تجارت اور ان کے عمدہ برتاؤ کی وجہ سے بکثرت ان سے ملتے اور ان کے پاس آکر بیٹھتے تھے۔ اس موقع سے فائدہ اٹھا کر انہوں نے جن جن لوگوں پر اعتماد کیا ان تک دعوت پہنچائی اور ایک اچھی خاصی تعداد ان کی تبلیغ سے متاثر ہو کر مسلمان ہو گئی۔ پھر جب جو مسلمان ہو گیا وہ آگے اپنے حلقہ احباب میں نیک رویوں کو تلاش کر کے اندر ہی اندر اسلام پھیلاتا گیا۔ اُس زمانہ میں مسلمان چھپ چھپ کر مکہ کی سنان گھاٹیوں میں نماز پڑھتے تھے تاکہ کسی کو ان کی تبدیلی دین کا پتہ نہ چل سکے۔

دارِ ارقم میں مرکز تبلیغ و اجتماع کا قیام | ڈھائی سال سے کچھ زیادہ مدت ہی گزری تھی کہ ایک ایسا واقعہ پیش

آ گیا جس سے اندیشہ ہوا کہ کہیں کفار مکہ سے قبل از وقت تصادم شروع نہ ہو جاتے۔ ابن اسحق کا بیان ہے کہ ایک روز مسلمان مکہ کی ایک گھاٹی میں نماز پڑھ رہے تھے کہ مشرکین کے ایک گروہ نے انہیں دیکھ لیا اور ان کو سخت کہنا شروع کیا۔ بات بڑھتے بڑھتے لڑائی تک پہنچ گئی اور حضرت سعد بن ابی وقاص نے ایک شخص کو اونٹ کی ڈی کھینچ ماری جس سے اس کا سر پھٹ گیا۔ ابن جریر اور ابن ہشام نے اس واقعہ کو مختصراً بیان کیا ہے، مگر حافظ اموی نے اپنی متنازی میں اس کی پوری تفصیل دی ہے اور بتایا ہے کہ وہ شخص جس کا سر پھٹا تھا وہ بنی تمیم کا عبداللہ بن نطل تھا۔ اس کے بعد حضور نے بلا تاخیر حضرت ارقم بن ابی ارقم کے مکان کو، جو صفا کے قریب واقع تھا مسلمانوں کے اجتماع اور دعوت و تبلیغ کا مرکز بنا دیا تاکہ مسلمان یہیں جمع ہو کر نماز بھی پڑھیں اور جو جو لوگ خبیہ طریقت سے مسلمان ہوتے جائیں وہ یہاں آتے رہیں۔ اسلام کی تاریخ میں اس دارِ ارقم کو لازوال شہرت حاصل ہوئی۔ تین سال کی خبیہ دعوت کا دور ختم ہونے اور علانیہ دعوت عام شروع ہو جانے کے بعد بھی یہ مسلمانوں کا مرکز رہا۔ اسی میں حضور قریشیت فرماتے تھے، "ہیں اگر مسلمان آپ کے پاس جمع ہوتے تھے، اور شعث ابی طالب کی مصوری تک (جس کا ذکر ہم آگے کریں گے) اسی کو دعوتِ اسلام میں مرکزی حیثیت حاصل رہی۔"

تین سال کی خبیہ دعوت میں کتنا کام ہوا | اب قبل اس کے کہ ہم علانیہ دعوت کے دور پر کلام شروع کریں یہ دیکھ لینا چاہیے کہ خبیہ دعوت کے اسی تین سالہ دور میں کتنا کام ہوا تھا، قریش کے کن کن قبیلوں کے کن کن لوگ مسلمان ہو چکے تھے، اور قریش سے باہر کے لوگوں اور رموالی اور غلاموں اور لونڈیوں میں سے کس کس نے اسلام قبول کر لیا تھا۔ ذیل میں ہم ان کی وہ فہرست دیتے ہیں جو بڑی تلاش و محسوس کے بعد ہم نے جمع کی ہے، کیونکہ ان کی پوری فہرست کسی جگہ بھی یک جا نہیں ملتی۔

بنی ہاشم میں سے : (۱) جعفر بن ابی طالب

- (۲) حضرت جعفر کی بیوی أسماء بنت عمیسؓ
 (۳) حضرت صفیہ بنت عبدالمطلبؓ و حضور کی چھوٹی اور حضرت زبیر کی والدہ
 (۴) آزوی بنت عبدالمطلبؓ و خلیب بن عمیر کی والدہ اور حضور کی چھوٹی

بنتی اطلب میں سے؛ (۵) عبیدہ بن الحارث بن مطلبؓ

بنتی عبد شمس بن عبدمنان میں سے؛ (۶) ابو حذیفہ بن عقیل بن زبیرؓ

(۷) ابو حذیفہؓ کی بیوی سہیلہ بنت سہیل بن عمروؓ

بنتی امیہ میں سے؛ (۸) عثمان بن عفانؓ

(۹) اُن کی والدہ آزوی بنت کرزہؓ

(۱۰) خالد بن سعید بن العاص بن امیہ ابو ایحہؓ

(۱۱) اُن کی بیوی امینہ بنت خلف الخزرجیہؓ (بعض نے اُن کا نام امینہ لکھا ہے)

(۱۲) ام حبیبہ بنت ابی سفیانؓ (پہلے عبیدہ بن جحش کے نکاح میں تھیں۔ بعد میں ان کو ام المومنین

بننے کا شرف حاصل ہوا)

حلقہ بنتی امیہ میں سے؛ (۱۳) عبداللہ بن عتس بن ربیعؓ

یہ بنی غنم بن دؤان میں سے تھے۔ حضور کی چھوٹی

امینہ بنت عبدالمطلب کے بیٹے اور ام المومنین

حضرت زینبؓ کے بھائی تھے۔

(۱۴) ابراہیم بن عتسؓ

(۱۵) عبید اللہ بن عتسؓ

(۱۶) أسماء بنت ابی بکرؓ

بنتی تیم میں سے؛

(۱۷) رومانؓ حضرت ابراہیمؓ کی لہلیہ اور حضرت عائشہؓ اور عبدالرحمنؓ بن ابی بکر کی والدہ

(۱۸) فاطمہ بنت عبید اللہؓ

(۱۹) اُن کی والدہ صفیہ بنت الحنظلہؓ

۱۱ خواتین کا ذکر ہم زیادہ تر ان کے شوہروں یا بیٹوں کے ساتھ کریں گے۔ اہل بیت کہیں کہیں ان کا ذکر

اُن کے اپنے خاندان کی نسبت سے بھی کریں گے۔

۱۱ شخص ہمارے پیش میں سے تھا۔ اپنی بیوی ام حبیبہؓ کے ساتھ اس نے ہجرت کی۔ پھر حبش میں عیسائی ہو کر مرا۔

(۲۰) عارض بن خالد

حلفا بنی تمیم میں سے : (۲۱) مہیب بن سنان الرومی

(۲۲) حضرت زبیر بن العوام (حضرت خدیجہ کے بھتیجے اور حضورؐ کے چھوٹی زاد بھائی)

(۲۳) خالد بن حزام (حکیم بن حزام کے بھائی اور حضرت خدیجہ کے بھتیجے)

(۲۴) اسود بن نوفل

(۲۵) عمرو بن امیہ

بنی عبد العزی بن قصى میں سے : (۲۶) یزید بن زمر بن الاسود

(۲۷) عبدالرحمن بن عوف

(۲۸) ان کی والدہ شفاء بنت عوف

(۲۹) سعد بن ابی وقاص

(۳۰) ان کے بھائی عمیر بن ابی وقاص

(۳۱) ان کے بھائی عامر بن ابی وقاص

(۳۲) مطلب بن ازہر (عبدالرحمن بن عوف کے چچا زاد بھائی)

(۳۳) ان کی بیوی زکاة بنت ابی عوف سہمیہ

(۳۴) طلحہ بن ازہر

(۳۵) عبداللہ بن شہاب (یہ نہیں ان کی طرف سے امام زہری کے ہوتے)

حلفا بنی زہرہ میں سے : (۳۶) عبداللہ بن مسعود (یہ قبیلہ عدیل میں سے تھے اور مکہ میں بنی زہرہ کے علیف کی حیثیت سے رہتے تھے)

(۳۷) عتبہ بن مسعود (برادر عبداللہ بن مسعود)

(۳۸) مقداد بن عمرو الکندی (اسود بن عبدغوث زہری نے ان کو اپنا علیف اور مشی بنا رکھا تھا)

(۳۹) نجیب بن الازت

(۴۰) شرجیل بن حسنہ الکندی

(۴۱) جابر بن حسنہ (شرجیل بن حسنہ کے بھائی)

(۴۲) جنادہ بن حسنہ

- بنی عدی میں سے :
 (۴۲) سید بن زید عمرو بن نعیل (حضرت عمرؓ کے بہنوئی اور چچا زاد بھائی)
 (۴۳) ان کی بیوی فاطمہ بنت الخطاب (حضرت عمرؓ کی بہن)
 (۴۴) زید بن الخطاب (حضرت عمرؓ کے بڑے بھائی)
 (۴۵) عامر بن زبیر العنزی (علیف بن عدی بن خطاب نے ان کو بیٹا بنا رکھا تھا)
 (۴۶) ان کی بیوی یسٰ بنت ابی شمرہ
 (۴۷) معمر بن عبد اللہ بن نضلة
 (۴۸) نعم بن عبد اللہ اشجاء
 (۴۹) عدی بن نضلة
 (۵۰) عروہ بن ابی امیہ (عمرو بن العاص کے ماں جیسے بھائی)
 (۵۱) مسعود بن سوید بن عارثہ بن نضلة
 (۵۲) واقد بن عبد اللہ (ان کو بھی خطاب نے علیف اور متبتی بنا رکھا تھا)
 (۵۳) خالد بن مجیر بن عبد یاسین اللہی
 (۵۴) ایاس
 (۵۵) عامر
 (۵۶) عاتق
 (۵۷) مصعب بن عمیر
 (۵۸) ابوالرؤم بن عمیر (مصعب بن عمیر کے بھائی)
 (۵۹) فراس بن المنقر
 (۶۰) جہم بن قیس
 (۶۱) عثمان بن مظعون
 (۶۲) ان کے بھائی قدامہ بن مظعون
 (۶۳) ان کے بھائی عبد اللہ بن مظعون
 (۶۴) سائب بن عثمان بن مظعون
 (۶۵) بنی نضیح میں سے :
 (۶۶) عثمان بن مظعون
 (۶۷) سائب بن عثمان بن مظعون

(۶۶) منعم بن الحارث بن معمر

(۶۷) ان کے بھائی حاطب بن الحارث

(۶۸) ان کی بیوی فاطمہ بنت مہمل العامریہ

(۶۹) منعم کے بھائی خطاب بن الحارث

(۷۰) ان کی بیوی مکتبہ بنت یسار

(۷۱) سفیان بن معمر

(۷۲) نبیہ بن عثمان

(۷۳) عبداللہ بن حذافہ

(۷۴) خنیس بن حذافہ حضرت عمر کے دادا۔ ام المومنین حضرت حفصہ کے پہلے شوہر

(۷۵) ہشام بن العاص بن وائل

(۷۶) حارث بن قیس

(۷۷) ان کے بیٹے بشیر بن حارث

(۷۸) ان کے دوسرے بیٹے منعم بن حارث

(۷۹) قیس بن حذافہ عبداللہ بن حذافہ کے بھائی

(۸۰) ابوقیس بن الحارث

(۸۱) عبداللہ بن الحارث

(۸۲) سائب بن الحارث

(۸۳) مجاج بن الحارث

(۸۴) بشر بن الحارث

(۸۵) سعید بن الحارث

(۸۶) عمیر بن رباب

(۸۷) عجمیہ بن الجریذہ دیکھتے ہیں اس کی بیوی ام الفضل کے ماں جیسے بھائی تھے

(۸۸) ابولکھ عبداللہ بن عبدالاسد حضرت عمر کے چچا زاد اور رضاعی بھائی۔ ام المومنین ام سلمہ کے پہلے شوہر

بنی ہنم میں سے

حلفائے بنی ہنم میں سے

بنی مخزوم میں سے

(۸۹) ان کی بیوی ام سلمہؓ (یہ اور ان کے شوہر ابو سلمہؓ ابو جہل کے قریبی رشتہ دار تھے)

(۹۰) ازقم بن ابی الازقم و جن کے دار ارقم کا پہلے ذکر ہو چکا ہے۔)

(۹۱) عیاش بن ابی یسعیر ابو جہل کے ماں جائے بھائی۔ حضرت خالد بن ولید کے چچا زاد بھائی،

(۹۲) ان کی بیوی اسما بنت سلمہؓ تھیں۔

(۹۳) ولید بن ولید بن مغیرہ

(۹۴) ہشام بن ابی حذیفہ

(۹۵) سلمہ بن ہشام

(۹۶) ہاشم بن ابی حذیفہ

(۹۷) حباب بن سفیان

(۹۸) ان کے بھائی عبداللہ بن سفیان

(۹۹) یاسر بن دغمار بن یاسر کے والد)

(۱۰۰) دغمار بن یاسر

(۱۰۱) ان کے بھائی عبداللہ بن یاسر

(۱۰۲) ابو سبزوہ بن ابی رعم و حضور کی پھوپھی بڑھ بنت عبدالمطلب کے بیٹے)

(۱۰۳) ان کی بیوی ام کلثوم بنت ہبیل بن عمرو (ابو جندل کی بہن)

(۱۰۴) عبد اللہ بن ہبیل بن عمرو

(۱۰۵) حاطب بن عمرو و ہبیل بن عمرو کے بھائی)

(۱۰۶) سلیمان بن عمرو و ہبیل بن عمرو کے بھائی۔ اصحاب میں ان کو ہبیل بن عمرو کا بھتیجا لکھا ہے)

(۱۰۷) سکران بن عمرو و ہبیل بن عمرو کے بھائی۔ یہ ام المومنین حضرت سودة بنت زینب کے پہلے شوہر تھے)

(۱۰۸) ان کی بیوی سودة بنت زینب (جو سکران کی وفات کے بعد ام المومنین بنیں)

(۱۰۹) سلیمان بن عمرو کی بیوی لقیظہ بنت علقمہ (اصحاب میں ام یقظہ لکھا ہے اور ابن سعد نے فاطمہ بنت

علقمہ ان کا نام بتایا ہے)

(۱۱۰) مالک بن زینب (حضرت سودة کے بھائی)

سلفائے بنی مخزوم ہیں۔

بنی عامر بن کوثری میں سے۔

(۱۱۱) امّ مکتوم

بنی قہر بن مالک میں سے: (۱۱۲) ابو جہیدہ بن الجہتان

(۱۱۳) سہیل بن بیضاء

(۱۱۴) سعید بن قیس

(۱۱۵) عمر دین الحارث بن زہیر

(۱۱۶) عثمان بن عبدعزیم بن زہیر (حضرت عبدالرحمن بن عوف کے چھوٹی زاد بھائی)

(۱۱۷) حارث بن سعید

بنی عبد قیس میں سے: (۱۱۸) طیب بن عمیر (حضرت کی چھوٹی ازوی بنت عبدالمطلب کے بیٹے)

یہ وہ لوگ تھے جو قریش کے بڑے بڑے خاندانوں سے تعلق رکھتے تھے۔ ان کے علاوہ ایک اچھی خاصی تعداد موالیہ غلاموں اور لونڈیوں کی بھی تھی جنہوں نے خنیہ و عورت کے ان تین سالوں میں اسلام قبول کیا۔ ان کے نام یہ ہیں:-

(۱۱۹) امّ ایمن بزرگ بنت ثعلبہ جنہوں نے بچپن سے حضور کو گود میں پالا تھا۔

(۱۲۰) زینبہ بنت رومیہ۔ عمر دین المؤمنین کی آزاد کردہ لونڈی

(۱۲۱) بلال بن ابی رباح۔ یہ اُسیہ بن خلف کے غلام تھے۔

(۱۲۲) اُن کی والدہ خاتمہ

(۱۲۳) ابو تکیہ بن یسار الجہنی۔ صفوان بن اُسیہ کے آزاد کردہ غلام

(۱۲۴) بسیمہ، مؤمنین بن حبیب کی لونڈی

(۱۲۵) امّ عیسٰی، بنی تیم بن مرثہ یا بنی زہرہ کی لونڈی (پہلا قول زبیر بن بکّار کا ہے اور دوسرا

بلا ذری کا)

(۱۲۶) عاتر بن نبیرہ، طفیل بن عبد اللہ کے غلام

(۱۲۷) سُمیہ (حضرت عمار بن یاسر کی والدہ اور ابو جہد نفعہ بن نبیرہ مخزومی کی لونڈی)

ان کے علاوہ غیر قریش میں سے جن لوگوں نے مکہ کے اس ابتدائی دور میں اسلام قبول کیا وہ یہ تھے،

(۱۲۸) عجن بن الاذرع الاسلمی

(۱۲۹) مسدود بن ربیع بن عمرو۔ یہ بنی المصون بن خزیمہ کے قبیلہ قارہ سے تھے۔

اس طرح ابتدائی چار مسلمانوں کے ساتھ ان ۱۲۹ اصحاب کے ملنے سے ان لوگوں کی کل تعداد ۱۳۲ بن جاتی ہے جو حضور کی دعوت عام شروع ہونے سے پہلے آپ پر ایمان لا کر جماعتِ مسلمین میں شامل ہو چکے تھے۔ یہ وہ صحیح الفکر اور سلیم الفطرت لوگ تھے جنہوں نے محض دلیل اور افہام و تفہیم سے شرک کی بُرائی کو سمجھا، توحید کی حقیقت کو مانا، محمد صلی اللہ علیہ وسلم کو خدا کا رسول تسلیم کیا، قرآن کو کلامِ الہی کی حیثیت سے اپنے لیے سرچشمہ ہدایت قرار دیا، اور آخرت کی زندگی کو یقینی حقیقت سمجھا۔ اتنے غلص اور دینی فہم رکھنے والے کارکن تیار کر لینے کے بعد حضور نے اللہ تعالیٰ کے حکم سے علی الاعلان دعوتِ اسلام کا کام شروع فرمایا۔

(اضافہ از مکتب)

قرآن مجید وہ عظیم المرتبت کتاب جو ملتِ اسلامی کے وجود کی محافظ ہے اور حینِ کامحافظ خود خدا ہے۔ مگر دورِ حاضر میں پاکستان کے محققِ جلیل جناب مولانا ظفر اقبال کی تیس سالہ عرق ریزی اور تحقیق کے بعد پیکِ جزلیٹڈ کی طرف سے شائع ہونے والا تجویدی قرآن مجید اپنی مثال نہیں رکھتا۔ آرٹ پیپر، اعلیٰ دوزنگی طباعت، جلی حروف مسائز ۳۰ × ۲۰ صفحات ۱۰۳۴۔ ہدیہ صرف ۳۴ روپے۔ ڈاک خرچ بذمہ ادارہ۔ تجویدی قرآن مجید حاصل کرنے کے لیے

ادارۃ ترجمان القرآن، اچھڑہ۔ لاہور کو آرڈر دیجیے

ضروری التماس

خریدارانِ ترجمان القرآن و ایجنٹ حضرات کی خدمت میں گزارش ہے کہ خط و کتابت کرتے وقت خریداری نمبر یا ایجنسی نمبر کا حوالہ ضرور دیا کریں۔ منی آرڈر کو پی پنا مکمل پتہ ڈاک خانہ، تحصیل و ضلع، خود شخط اور واضح الفاظ میں درج ہونا چاہیے۔ نیز منی آرڈر ارسال کرتے وقت ساتھ ہی بذریعہ خط ترسیل رقم کی اطلاع کرو دیا کریں۔ ان امور کی پابندی کے بغیر دفتر کو عدم تعمیل کی شکایت کا ذمہ دار ٹھہرانا درست نہیں ہوگا۔

منیجر